



XALQ

№ 37 (29009) 15 fevral 2019-cu il, cümə

TƏSİSÇİ: AZƏRBAYCAN RESPUBLİKASI PREZİDENTİNİN İS

Prezident İlham ƏLİYEV:

Azərbaycan bundan sonra da

uğurla, inamla inkişaf edəcək



Ölkəmizin uğurlu inkişaf modelinin əsas qayəsi ondadır ki, aparılan siyasət xalq tərəfindən dəstəklənir. Çünki bu siyasət xalqımızın rifah halının yaxşılaşmasına, ölkəmizin güclü dövlətə çevrilməsinə hesablanıb.

İlham ƏLİYEV
Azərbaycan Respublikasının
Prezidenti

□ **Azərbaycanda qeyri-neft sektorunun inkişaf etdirilməsi yolu ilə iqtisadiyyatın şaxələndirilməsinə, əhəlinin rifah halının yaxşılaşdırılmasına xüsusi önəm verən ölkə Prezidenti İlham Əliyev regionların sürətli inkişafına daim xüsusi diqqət və qayğı ilə yanaşır, müntəzəm olaraq bölgələrə səfər edir. Həmin səfərlər çərçivəsində yerlərdə görülmüş işlərlə yaxından tanış olan dövlət başçısı sakinlərin də rəyini nəzərə alır, onları narahat edən məsələlərin həlli ilə bağlı təxirəsalınmaz tədbirlər həyata keçirir.**

Regionların inkişafına yol infrastrukturunun yenilənməsi və müasirləşdirilməsi mühüm təsir göstərir. Çünki bu istiqamətdə aparılan işlərin ardıcıl və keyfiyyətlə davam etdirilməsi Azərbaycanın iqtisadi tərəqqisinin göstəricilərindən biridir.


Azərbaycan Prezidenti İlham Əliyevin fevralın 13-də Beyləqan rayonuna səfəri çərçivəsində Mingəçevir-Stansiya Mingəçevir-Bəhrəmtəpə-Beyləqan avtomobil yolunun istifadəyə verilməsi də bunun bariz ifadəsidir. Bu yolun açılışı mərasimində regionların sosial-iqtisadi inkişafı dövlət proqramlarına uyğun olaraq son illərdə yol

infrastrukturunun müasirləşdirilməsi istiqamətində məqsədyönlü tədbirlər həyata keçirildiyi, eyni zamanda, yolların tikintisi və yenidən qurulması işlərinin həcmnin ildən-ilə artdığı bildirilib. Qeyd edilib ki, hazırda respublikanın yol infrastrukturunun yenidən qurulması və təkmilləşdirilməsi ilə bağlı beynəlxalq maliyyə qurumlarının əsaslı vəsait qoyuluşları ilə yanaşı, dövlət büdcəsi vəsaiti hesabına da irimiqyaslı layihələr uğurla icra olunur. Prezident İlham Əliyevin sərəncam və göstərişlərinə əsasən, bu gün əsas diqqət regionlarda kənd və qəsəbələrini birləşdirən, həmçinin yaşayış məntəqələrinin daxili yollarının təmirinə

və yenidən qurulmasına yönəldilib. Yuxarıda vurğuladığımız kimi, bu tədbirlər, ilk növbədə, Azərbaycan iqtisadiyyatının gücünü göstərməklə yanaşı, vətəndaşların rifahının yaxşılaşdırılmasına yönələn layihələrin davamlı olduğunu nümayiş etdirir. Belə layihələrdən biri də sözügedən Mingəçevir-Stansiya Mingəçevir-Bəhrəmtəpə-Beyləqan avtomobil yolunun tikintisidir.

Mərasimdə həmin yolun 26 min nəfər əhəlinin yaşadığı 7 yaşayış məntəqəsini birləşdirdiyi, tikintisinə isə dövlət büdcəsinin investisiya xərclərindən 14,6 milyon manat ayrıldığı xatırladılıb.

(ardı 8-ci səhifədə)



(əvvəli 1-ci səhifədə)

Xatırladaq ki, Mingəçevir-Stansiya Mingəçevir-Bəhrəmtəpə-Beyləqan avtomobil yolunun uzunluğu 20,5 kilometr, hərəkət hissəsinin eni 6-14 metrdir. İki və dörd hərəkət zolaqlı yol yüksək keyfiyyətlə tikilib. Magistral boyunca üç avtobus dayanacağı, suötürücü borular, 78 yol nişanı və göstərici lövhələr quraşdırılıb. Uzunluğu 73 min metr olan yol-cizgi xətləri çəkilib, dörd körpü əsaslı təmir edilib.

Dövlətimizin başçısına mərasimdə rayonun Kəbirli-Eyvazalılar-Birinci Aşıqlı-Əlinəzərli avtomobil yolunun yenidən qurulması layihəsi barədə də məlumat verilib. Bildirilib ki, dördüncü texniki dərəcəli yolun ümumi uzunluğu

39,4 kilometrdir. İki hərəkət zolaqlı yolun hərəkət hissəsinin eni isə altı metrdir. İyirmi iki min nəfər əhəlinin yaşadığı səkkiz yaşayış məntəqəsini birləşdirən bu yolun təmiri yük və sərnişin daşınmasının daha da yaxşılaşdırılmasına imkan verəcək.

Son 15 ildə Azərbaycanda idman komplekslərinin yaradılmasına da mühüm önəm verilib. Bu, təsadüfi deyil. Çünki respublikamızın idman ölkəsi kimi nüfuzunu yüksəltməklə yanaşı, regionlarda yaşayan gənclərin idmana həvəsinin artırılması, onların potensialının üzə çıxarılması, bir sözlə, idmanın kütləviliyinin təmin edilməsi qarşıya mühüm vəzifə kimi qoyulub.

Beyləqanda Olimpiya İdman Kompleksinin tikintisinə qərar verildikən,

məhz bu amilə əsaslanılıb. Dövlətimizin başçısının iştirak etdiyi mərasimdə kompleksin tikintisinə 2018-ci ildə başlanıldığı, tikintisinin davam etdirilməsinə isə ümumilikdə 17,5 milyon manat vəsait ayrıldığı xatırladılıb.

Azərbaycan vətəndaşı fəxr edir ki, idmançılarımız bu gün dünya miqyasında ən yüksək zirvədədirlər. Bunu Olimpiya Oyunları da göstərir. Keçən Yay Olimpiya Oyunlarında medalların sayına görə bizim komandamız dünya miqyasında

Prezident İlham ƏLİYEV:

Azərbaycan bundan sonra da uğurla, inamla inkişaf edəcək

Olimpiya İdman Kompleksi ilə tanışlıqdan sonra Prezident İlham Əliyev idmançılarla və rayon ictimaiyyətinin nümayəndələri ilə görüşüb. Mərasimdə çıxış edən dövlətimizin başçısı deyib: "Bu mərkəzin yaradılması bizim idman siyasətimizin təzahürüdür, onu göstərir ki, doğrudan da Azərbaycan idman dövlətidir. Biz çalışırıq bütün bölgələrdə, hər bir rayonda müasir idman kompleksləri tikilsin ki, gənclər, uşaqlar, yeniyetmələr idmanla məşğul olsunlar. Bu şəraiti biz yaradıırıq. Deyə bilərəm ki, bu Olimpiya İdman Kompleksi ən yüksək dünya standartlarına cavab verir. Burada bizim gənc idmançılarımız məşq edəcəklər, yarışacaqlar və beləliklə, ölkəmizin idman şöhrətini yüksəklərə qaldıracaqlar".

Prezident İlham Əliyev daha sonra çıxışında bütün bölgələrimizdə hazırda bu istiqamətdə işlər getdiyini, cari il əlavə iki Olimpiya İdman Kompleksinin açılışının gözlənildiyini vurğulayıb. Bildirib ki, Azərbaycan dövləti sözügedən istiqamətdə öz siyasətini uğurla aparır. Bunun nəticəsində idmançılarımız beynəlxalq yarışlarda, dünya, Avropa çempionatlarında, Olimpiya Oyunlarında yüksək nəticələr əldə edirlər: "Hər bir

14-cü yerdə idi. Bu, tarixi bir qələbədir. Çünki biz bir çox inkişaf etmiş ölkələri qabaqlamışıq. Dünya və Avropa çempionatlarında da bizim idmançılarımız ən yüksək nəticələr göstərərək bayrağımızı zirvələrə qaldırırlar".

Dövlətimizin başçısı, həmçinin Azərbaycanda idmanın inkişafının diqqət mərkəzində saxlanıldığını, idmançıların, gənclərin idmanla məşğul olmaları üçün hər cür şərait yaradıldığını diqqətə çatdırıb.

Prezident İlham Əliyev Olimpiya İdman Kompleksinin açılışı mərasimində etdiyi çıxışında Beyləqan rayonunun inkişafına daim diqqət göstərildiyini, bu istiqamətdə işlər görüldüyünü, infrastruktur və sosial layihələrin icra edildiyini də bildirib: "İndi Beyləqan rayonunda qazlaşdırmanın səviyyəsi 97 faizdir. Yaxın zamanlarda bu, 100 faizə çatacaq. Nəzərə alsaq ki, bir neçə il bundan əvvəl qaz təchizatı çox aşağı səviyyədə idi, bu, çox böyük göstəricidir. Bu gün fəaliyyətə başlayacaq yeni yarımstansiya Beyləqan rayonunun elektrik enerjisi ilə təminatını böyük dərəcədə yaxşılaşdıracaq və bu sahədə də heç bir problem olmayacaq".

Dövlətimizin başçısı nitqində gələcəkdə rayonda sosial-iqtisadi

Azərbaycan sosial sahəyə çox böyük diqqət göstərən ölkədir. Biz ölkəmizdə bazar iqtisadiyyatı prinsiplərini sosial ədalət prinsipləri ilə birləşdirə bildik və hesab edirik ki, Azərbaycanın uğurlu inkişafı məhz buna söykənir.

İlham ƏLİYEV
Azərbaycan Respublikasının Prezidenti

aradan qaldırılması, yeni yarımstansiyaların tikintisi diqqət mərkəzində saxlanılıb. Azərbaycan Prezidentinin rayona səfəri çərçivəsində "Beyləqan-1" yarımstansiyasının istifadəyə verilməsi də bunun bariz nümunəsidir.

Ölkə rəhbərinin "Beyləqan-1" yarımstansiyasının açılışı mərasimində qeyd edilib ki, rayonda energetika sisteminin yenidən qurulması, əhəlinin fasiləsiz elektrik enerjisi ilə təchiz edilməsi prioritet məsələlərdən olub. İntensiv tikinti, yenidənqurma və bərpa işləri nəticəsində kəndlərin və ətraf ərazilərin elektrik təchizatının yaxşılaşdırılması, həmçinin kənd təsərrüfatı obyektlərinin elektrik enerjisinə artan tələbatının ödənilməsi üçün geniş imkanlar yaranıb. Son illərdə rayonda xeyli hava xətləri çəkilib, kəndlərin elektrik şəbəkəsi özünüdaşıyan izolyasiyalı naqillərlə əvəzlənib. Hazırda bu işlər digər kəndlərdə davam etdirilir. Bununla mövcud elektrik şəbəkəsinin qoyuluş gücü artıb, texniki itkilər kəskin şəkildə azalıb.

Prezidenti İlham Əliyev "Azərbaycan Respublikası regionlarının 2014-2018-ci illərdə sosial-iqtisadi inkişafı Dövlət Proqramı"nın icrasının yekunlarına həsr olunan konfransda bildirib ki, ölkəmizin uğurlu inkişaf modelinin əsas qayəsi ondadır ki, aparılan siyasət xalq tərəfindən dəstəklənir. Çünki bu siyasət xalqımızın rifah halının yaxşılaşmasına, ölkəmizin güclü dövlətə çevrilməsinə hesablanıb.

Azərbaycan Prezidenti İlham Əliyevin Beyləqan rayonuna səfəri də bunun bir daha əyani nümunəsinə çevrildi.

di layihələrin daha da sürətlə icra ediləcəyinə əminliyini ifadə edib. Vurğulayıb ki, yol infrastrukturunun yenilənməsi istiqamətində işlər davam etdiriləcək, kənd yollarının təmiri, bərpası, tikintisi daha geniş vüsət alacaq.

Ölkə rəhbəri çıxışında 2016-cı ildə Beyləqan şəhərinin içməli su probleminin həllini tapdığını, hazırda isə kanalizasiya sisteminin yenidən qurulması, təmizləyici qurğuların quraşdırılması prosesinin getdiyini də xatırladıb.

Prezident İlham Əliyev rayonun iqtisadi vəziyyətinə də münasibət bildirib. Sahibkarlığa dəstək göstərildiyini, iş adamlarına güzəştli şərtlərlə kreditlər verildiyini, üç aqropark yaradıldığını, kənd təsərrüfatının müasir səviyyədə inkişaf etdirildiyini məmnunluqla xatırladıb.

Azərbaycan Prezidenti İlham Əliyev Beyləqana səfəri çərçivəsində əsaslı şəkildə yenidən qurulan Tarix-Diyarşünaslıq Muzeyi ilə, həmçinin Müdafiə Nazirliyinin rayon ərazisində yeni inşa edilmiş "N" sayılı hərbi hissəsində yaradılan şəraitlə tanış olub.

Dövlət başçısının rəhbərliyi ilə son illərdə respublikamızda elektroenergetika sahəsində mühüm işlər görüldü, bu sektorda mövcud çatışmazlıqların

Vaqif BAYRAMOV,
"Xalq qəzeti"